



Johan Dahl, landsstýrismaður í oljumálum her á vitjan hjá DONG, har hann hittir ovasta stjóran. Myndatøka Jan Müller

# DONG heldur fram Føroyum við somu styrki

Deil:



Jan Müller

23.08.2014 - 17:43

[Oljan.fo](http://Oljan.fo)

Tað fær onga ávirkan á virksemið og arbeiðið hjá danska orkufelagnum, DONG, at teir báðir brunnarnir í summar vóru turrir. Heldur ikki um DONG var partur av tí eini boringini.

Hetta sigur ein hin fremsti leitistjórín hjá DONG, sum hevur ábyrgd av Føroyaøkinum, Jan Terje Edvardsen.

“Úrslitið ávirkar ikki beinleiðis okkara metingar av loyvum okkara 018 og 019, men tað er greitt, at hesi úrslit kunnu hava negativa ávirkan á áhugan hjá øðrum oljufeløgum at koma inn á føroyska landgrunnin at arbeiða.

DONG, sum fekk tillutað tvey nýggj leitiroyvi undir nýggju “Open Door” loyvisskipanini í fjør, arbeiðir í lýtuni við at endurskoða síni royvi og væntar at taka eina avgerð um boring innan eitt til hálvannað ár.

Sambært loyvistreytunum skal felagið gera ymsar kanningar av loyvunum í tí sokallaða “Gullhorninum”, har Marjun-brunnurin varð boraður í 2001, áðrenn tað síðani skal taka avgerð um “drill or drop”, sum tað verður tikið til á oljumáli.

Tá tað kemur so langt skal felagið helst eisini hava funnið onkran ella onkrar partnarar, tí tað er ikki vanligt, at eitt einstakt felag fer undir eina váðafulla boring sum hesa einsamalt. Eftir tí sum oljan.fo skilur, so hyggur DONG longu eftir møguligum partnarum. Hvørjir hesir eru ella kunnu verða er ógreitt, men talan kann jú bæði vera um feløg, sum longu hava royvi í Føroyum ella feløg, sum t.d. arbeiða saman við DONG vestan fyri Hetland.

Umframt at vera fyrstøðufelag í loyvunum 018 og 019 er DONG eisini partnari í tveimum av loyvunum, har Statoil er fyrstøðufelag. Annað av hesum loyvunum 016 er tað, sum Statoil og tess partnarar hyggja at í lýtuni. Her finst ein sera stórir strukturur, Kúlubøkan, ið er mettur at vera ein gasselefantur.

Statoill fer í næstum at gera elektromagnetiskar kanningar á Føroya-økinum og hava tær til endmál at varpa heilt nýtt ljós á undirgrundina fyri at skilja hana betur.

**Jan Terje Edvardsen** hevur starvast hjá DONG øll árinum felagið hevur verið partur av leitingini við Føroyar, heilt aftur frá fyrst í 90 árunum. Hann er “Senior Vice President Exploration”